



Kunsill Lokali – [Marsaxlokk](#) – Local Council

## MINUTI

Laqgħa tal-Kunsill Lokali MARSAXLOKK

### IS-SEBA' LEGISLATURA

Laqgħa Numru 69

It-Tlieta 12 ta' Marzu 2019

Il-Kunsilli Lokali Marsaxlokk iltaqa' fl-Uffiċċju Amministrattiv tiegħu li jinsab fl-indirizz 2, Triq Vittorio Cassar, Marsaxlokk MXK1051, fl-4:00 ta' filgħaxija.


#### PREŻENTI:

Horace Gauci –	Sindku
Steven Grech –	Viċi Sindku
Stephen Caruana –	Kunsillier
Daniel Zerafa –	Kunsillier
Janice Chetcuti –	Kunsilliera

#### UFFIĊJAL PREŻENTI:

Emma Vella –	Segretarju Eżekuttiv
--------------	----------------------

2, Triq Vittorio Cassar, Marsaxlokk MXK1051, Malta.

 :21652525, 21650937

@ :marsaxlokk.lc@gov.mt  [www.lc.gov.mt/www.marsaxlokklc.com](http://www.lc.gov.mt/www.marsaxlokklc.com)

69.1	<b>Qari ta' ittri ta' apologji</b>
69.1.1	Ma kienx hemm.
69.2	<b>Kunsiderazzjoni u approvazzjoni tal-Minuti</b>
69.2.1	Kopja tal-Minuti tas-Seduta precedenti innumerata 67 flimkien mal-kopja tas-Seduta b'Urgenza numru 68, kienet tqassmet lill-Kunsilliera qabel il-laqgħa u għaldaqstant il-minuti ittieħdu bħala moqrija.
69.2.2	Is-Sur Steven Grech ppropona u s-Sur Stephen Caruana issekonda l-minuti tas-Seduti 67 u 68, u ġew approvati b'votazzjoni unanima fost dawk preżenti.
69.3	<b>Komunikazzjonijiet mis-Sindku</b>
69.3.1	Is-Sindku informa lill-Kunsilliera li nhar it-18 ta' Frar 2019 flimkien mas-Sur Steven Grech kien attenda laqgħa għand il-WSC sabiex jiġu diskussa xogħolijiet fit-toroq f'Marsaxlokk li għadhom pendenti.
69.3.2	Is-Sindku informa lill-Kunsilliera li nhar it-18 ta' Frar 2019 attenda għall-kunċert minn Kor miġjub mir-Renju Unit li saret fis-Santwarju ta' Marsaxlokk.
69.3.3	Is-Sindku informa lill-Kunsilliera li nhar id-19 ta' Frar 2019 attenda għal-Laqqgħa tar-Reġjun Xlokk fejn giet diskussa r-Riforma tal-Kunsilli Lokali u spjega li r-Reġjun Xlokk ser jiġi xolt u Marsaxlokk se jibda jagħmel parti mir-Reġjun Nofsinhar. Is-Sindku informa lill-Kunsilliera li giet diskussa l-possibiltà li l-Kunsill jiġu mogħti bandla għal persuni b'diżabilita, imma peress li l-Kunsill applika għall-iskema sportiva, għalissa ma setax jiġi mogħti din il-bandla wkoll.
69.3.4	Is-Sindku informa lill-Kunsilliera li nhar l-20 ta' Frar 2019 kien attenda laqgħa mal-FTZD rigward il-bankijiet tax-Xatt f'Marsaxlokkli, qed jiġu miżbugħa mill-ġdid mill-istess Fondazzjoni.
69.3.5	Is-Sindku informa lill-Kunsilliera li nhar il-21 ta' Frar 2019 kellu laqgħa ma' propjetarju ta' binja f'Marsaxlokk fejn gie infurmat li kienet se tidhol applikazzjoni għal żvilupp fi Triq Santa Katerina / Triq iż-Żejtun u l-passaġġ eżistenti li minnu jgħaddi l-pubbliku, li huwa kollu tal-privat, se jinbena u għaldaqstant l-imsemmi passaġġ se jkollu jsir aktar 'il fuq.
69.3.6	Is-Sindku informa lill-Kunsill Lokali li nhar it-22 ta' Frar 2019 flimkien mas-Sa Emma Vella attenda għal laqgħa ma' rappreżentant tal-Ministeru tal-Affarjiet Ewropej u Ugwaljanza rigward l- <i>Integration Charter</i> .
69.3.7	Is-Sindku informa lill-Kunsill Lokali li nhar is-26 ta' Frar 2019 kienet inżammet laqgħa rigward id-Development Planning Fund (ex-UIF) imma hu ma setgħax jattendi peress li kien l-isptar. Is-Sur Gauci spjega li l-Perit responsabbli kien għadda d-dokumenti kollha ta' din il-laqgħa.

69.3.8	Is-Sindku informa lill-Kunsill Lokali li nhar l-1 ta' Marzu 2019 nżammet laqgħa mill- <i>EduChange Project</i> fejn kien hemm preżenti studenti universitarji minn pajjiżi differenti u, li fl-assenza tas-Sindku kienet attendiet għaliha l-Kunsilliera Janice Chetcuti sabiex tagħti tagħrif dwar il-lokalità ta' Marsaxlokk.
69.3.9	Is-Sindku informa lill-Kunsilliera preżenti li nhar it-3 ta' Marzu 2019 kien attenda għall-attività tal-Karnival li organizza l-Kunsill stess. Is-Sur Horace Gauci wera d-diżappunt tiegħu għar-raġuni li l-attività tal-Karnival bdiet tard. Is-Sindku qal li darba oħra l-Kunsill għandu jipprova jilħaq fthemmin mal-Kappillan sabiex jitranga l-hin tal-quddies għal dakinhar tal-attività.
69.3.10	Is-Sindku informa lill-Kunsilliera preżenti li l-Konferenza Stampa rigward l-Imwejjed u s-Sigġijiet li kienet issejthet mill-Kunsill ta' Marsaxlokk nhar is-6 ta' Marzu 2019 kienet ser tiġi diskussa aktar fid-dettall bħala <i>agenda Item</i> 69.11.
69.3.11	Is-Sindku informa lill-Kunsilliera preżenti li nhar is-7 ta' Marzu 2019 flimkien mas-Sa Emma Vella kien attenda għal laqgħa ma' rappreżentanti mill-Ministeru tal-Ambjent fejn gie diskuss l-iskart organiku u spjega li l-mira hi li tibqa' titnaqqas il-borża s-sewda. Is-Sur Horace Gauci żied jgħid ukoll li l-ligi tal-iskart se tkompli tinbidel u ġejja aktar ħarxa sabiex ikun hemm dixxiplina u aktar edukazzjoni f'dan ir-rigward.
69.3.12	Is-Sindku informa lill-Kunsilliera preżenti li nhar it-12 ta' Marzu 2019 flimkien ma' Sindki oħra kien mistieden fuq programm televiżiv.
69.3.13	Is-Sindku informa lill-Kunsilliera preżenti li nhar it-12 ta' Marzu 2019 flimkien ma' uffiċjal amministrattiv tal-Kunsill Lokali kien attenda laqgħa organizzat mill-ERA rigward ir-regloamenti godda dwar it-tħawwil, żamma, żbir u qlugħ ta' sigar.
<b>69.4</b>	<b>Twegibiet għall-Mistoqsijiet tal-Kunsillieri</b>
69.4.1	Is-Sur Steven Grech staqsa: "L-imwejjed u s-sigġijiet – Masterplan?" Is-Sindku spjega li din il-materja se tiġi diskussa fl- <i>agenda item</i> 69.11.
69.4.2	Is-Sur Steven Grech staqsa: "Mera għal Triq Barthelemy?" Wara diskussjoni libera gie deċiż li l-mera kellha ssir.
69.4.3	Is-Sur Steven Grech staqsa: "Zebra Crossing Melqart u Axtart?" Is-Segretarju Eżekuttiv spjega li ż- <i>zebra crossing</i> għadha kemm giet approvata minn TM.
69.4.4	Is-Sur Steven Grech staqsa: "Triq l-Arżnell fejn is-Substation għal "Disabled"?" Is-Segretarju Eżekuttiv informa lill-Kunsill li TM qed tagħmel il-preparamenti meħtieġa.
69.4.5	Is-Sur Steven Grech staqsa: "Il-Ġnien li kellna nagħmlu fejn il-parkeġġ tal-Barumbara?" Wara diskussjoni libera gie deċiż li kellha ssir stima minn perit.
69.4.6	Is-Sur Steven Grech staqsa: "Il-Pjanta tar- <i>Road Markings</i> ta' Triq it-Trunciera?" Is-Sindku informa lill-Kunsilliera li din ser issir mill-Ministeru tat-Trasport, l-Infrastruttura u Proġetti Kapitali.

69.4.7	Is-Sur Steven Grech staqsa: “Il-Konkos ta’ ġol-Magħluq?” Wara diskussjoni libera ġie deċiż li dawn se jsiru mill-Ministeru tat-Turiżmu.
69.4.8	Is-Sur Steven Grech staqsa: “L-Arbli tal-Milied?” Wara diskussjoni libera ġie deċiż li għandu jinkera <i>Cherry Picker</i> sabiex jitneħħew.
69.4.9	Is-Sur Steven Grech staqsa: “ <i>Regeneration Plan</i> f’hiex wasal?” Wara diskussjoni libera ġie deċiż li għandu jiġi komunikat il-Prim Ministru f’dan ir-rigward.
69.4.10	Is-Sur Steven Grech staqsa: “Fireworks Festival?” Is-Segretarju Eżekuttiv infurmat lill-Kunsill b’korrispondenza datata 11 ta’ Marzu 2019 li intbagħtet mill-Ministeru tat-Turiżmu fejn kien hemm miktub fid-dettal ir-ragunijiet għala <i>Fireworks Festival</i> ma sarx f’Marsaxlokk.
<b>69.5</b>	<b>Rapporti</b>
69.5.1	<p>- Permezz ta’ korrispondenza datata 19 ta’ Frar 2019 mingħand TM, il-Kunsill ġie infurmat li kien mogħti permess permanenti ta’ <i>Reserved Parking</i> fi triq.</p> <p>- Permezz ta’ korrispondenza datata 4 ta’ Marzu 2019 mingħand TM il-Kunsill ġie infurmat b’lista ta’ approvazjonijiet ta’ talbiet li għamel il-Kunsill rigward rikjesti varji ta’ xogħolijiet ta’ toroq f’Marsaxlokk.</p> <p>- Permezz ta’ korrispondenza datata 10 ta’ Marzu 2019 mingħand I-Għaqda 8 ta’ Mejju, il-Kunsill ġie infurmat b’rikjesta sabiex jidhol f’kollaborazzjoni mal-istess Għaqda sabiex tittella’ kummiedja mużikali. Wara diskussjoni libera ġie deċiż li l-Kunsill għandu jara kemm ser ikun hemm <i>budget</i> sabiex il-Kunsill jikkollabora bl-istess mod mal-għaqdiet kollha tal-lokal.</p> <p>- Permezz ta’ korrispondenza datata 9 ta’ Marzu 2019 mingħand I-Għaqda Mużikali Madonna ta’ Pompei, il-Kunsill ġie infurmat b’rikjesta sabiex jingħata permess biex issir attivitá ta’ Egg Hunt għat-tfal, inkluż BBQ, fl-inħawi tal-Magħluq. Wara diskussjoni libera ġie deċiż li ma għandha tinstab l-ebda oġġezzjoni għal din l-attivitá.</p> <p>- Permezz ta’ korrispondenza datata 27 ta’ Frar 2019 mingħand individwu, il-Kunsill ġie infurmat b’rikjesta sabiex jipparkja l-karavan tiegħu f’Marsaxlokk fi żmien ix-xitwa. Wara diskussjoni libera ġie deċiż li ma għandu jingħata l-ebda permess f’dan ir-rigward.</p> <p>- Permezz ta’ korrispondenza datata 7 ta’ Marzu 2019 mingħand il-Historic Club of Malta, il-Kunsilliera prezenti ġew infurmati b’rikjesta sabiex jipparkjaw il-muturi tagħhom fil-Pjazza Madonna ta’ Pompei f’Marsaxlokk waqt li jkun qed jieklu fil-lokalitá. Wara diskussjoni libera ġie deċiż li ma għandux jingħata permess għar-raġuni li l-Pjazza Madonna ta’ Pompei mhix parkeġġ u talbiet jiġu biss milqugħa meta jkun hemm attivitá ta’ <i>fund raising</i>.</p> <p>- Permezz ta’ korrispondenza datata 9 ta’ Marzu 2019 mingħand residenta, il-Kunsill ġie infurmat b’taraġ li jostakola bankina. Wara diskussjoni libera ġie deċiż li dan il-każ għandu jiġi mgħoddi lill-<i>Housing Authority</i> u għaldaqstant il-Kunsill kellu jikteb sabiex jintervjenu u jaraw il-każ.</p>

	<p>- Permezz ta' korrisondenza datata 5 ta' Marzu 2019 mingħand l-Uffiċċju Missjunarju, il-Kunsill ġie infurmat b'rikjesta sabiex jinbiegħ ħobż biż-żejt u ħelu f'San Girgor u l-qliegħ imur għall-missjoni. Wara diskussjoni libera ġie deċiż li ma għandu jkun hemm l-ebda oġġezzjoni.</p> <p>- Permezz ta' korrisondenza datata 26 ta' Frar 2019 mingħand l-Assoċjazzjoni ADI, f'isem l-ERA l-Kunsill ġie infurmat sabiex jiġu identifikati siti fil-lokalità sabiex ikunu jistgħu jitħawlu s-siġar. Wara diskussjoni libera ġie deċiż li l-Kunsill għandu jitlob għal aktar kjarifika fuq din il-materja.</p> <p>- Permezz ta' korrisondenza datata 11 ta' Marzu 2019 mingħand id-Dipartiment tal-Gvern Lokali, il-Kunsill ġie infurmat sabiex jagħti informazzjoni jekk hux interessat li jikseb siġar ġodda bil-għan li jitħawlu fil-lokalità. Wara diskussjoni libera ġie deċiż li l-Kunsill għandu jkollu aktar informazzjoni qabel ma jieħu deċiżjoni, per eżempju rigward tisqija.</p> <p>- Permezz ta' korrisondenza datata 9 ta' Marzu 2019 mingħand individwu, il-Kunsill ġie infurmat b'rikjesta sabiex tittella' dgħajsa n-naħa tal-Magħluq biex isirulha xi tiswijiet. Wara diskussjoni libera ġie deċiż li ma għandux jingħata permess u l-individwu għandu jiġi infurmat li jista' jeħodha l-<i>hard standing</i>.</p> <p>- Permezz ta' korrisondenza datata 11 ta' Marzu 2019 mingħand il-kuntrattur li jagħti servizz ta' ġbir ta' ħwejjeg użati f'Marsaxlokk, il-Kunsill ġie infurmat li s-servizz se jieqaf temporanjament. Wara diskussjoni libera ġie deċiż li għandu jstenna għal ftit żmien u l-materja għandha tiġi diskussa mal-AKL.</p> <p>- Permezz ta' korrisondenza datata 12 ta' Frar 2019 mingħand l-Awtorità tal-Ippjanar, il-Kunsill ġie infurmat li inħareġ avviz ta' infurzar fuq propjetà f'Marsaxlokk.</p> <p>- Il-Kunsill Lokali iddiskuta l-applikazzjonijiet għal żvilupp bin-numri: PA/01702/19, PA/01723/19, PA/01720/19, PA/01421/19, PA/01457/19, RG/05285/18, EC/00007/19, RG/04977/18, PA/01047/19, PA/01132/19, PA/01198/19, PA/01264/19.</p> <p>Ġie deċiż illi ma kellha tinstab ebda oġġezzjoni għall-applikazzjonijiet imsemmija ħlief għal dik innumerata PA/01720/19 u li għaliha l-Kunsill Lokali kellu joġġezzjona.</p>
<b>69.6</b>	<b>Mozzjonijiet</b>
69.6.1	Ma kienx hemm.
<b>69.7</b>	<b>Sejħiet għall-Offerti</b>
69.7.1	- Is-Segretarju Eżekuttiv informa lill-Kunsilliera li t- <i>tender</i> tal- <i>Public Conveniences</i> ma kellu l-ebda appell u għaldaqstant ingħata lill-irħas <i>bidder</i> li kien <i>compliant</i> kemm <i>financially</i> , <i>administratively</i> u kif ukoll <i>technically</i> . Is-Sa Emma Vella infurmat lill-Kunsilliera li malli l-kuntrattur iġib il-Garanzija tal-Bank, il-kuntratt ikun jista' jiġi iffirmat u jidhol fis-seħħ.

69.8	<b>Jum Marsaxlokk 2019</b>
69.8.1	<p>Is-Sindku issuġġerixxa li Jum Marsaxlokk jinżamm filgħaxija tat-28 ta' April 2019 kif kien maqbul. Wara diskussjoni libera u vot unanimu l-Kunsill qabel mal-proposta tas-Sindku. Il-Kunsilliera qablu wkoll li għandha tintbghat korrispondenza lill-għaqdiet tal-lokal, bħas-snin preċedenti, sabiex jiġi deċiż lil min ser jingħata rikonoxximent u Ġieh Marsaxlokk.</p> <p>Is-Sindku spjega li l-ewwel ser issir quddiesa fis-6pm, u wara l-attività se tinżamm quddiem il-Kunvent tas-Sorijiet għar-raġuni li se jiġi installat <i>Sea Bin</i> f'dik l-akwata, liema bin gie mogħti lil Marsaxlokk mingħand 'Zibel Malta' permezz ta' għajjnuna mingħand l-MTA.</p> <p>Is-Sindku issuġġerixxa lill-Kunsilliera sabiex issir bibita fuq tradizzjoni tar-raħal bħal tisjir ta' aljotta u ħobż biż-żejt. Wara diskussjoni libera gie deċiż li l-bibita għandha ssir kif propona s-Sindku.</p>
69.9	<b>Proposti għall-għażla ta' skema awtorizzata tal-ġbir ta' skart</b>
69.9.1	<p>Permezz ta' Ċirkolari Numru 3/2019 mibgħuta mid-Dipartiment tal-Gvern Lokali, is-Segretarju Eżekuttiv informa lill-Kunsilliera preżenti rigward il-proċess il-ġdid tal-kuntratt tal-ġbir ta' materjal tar-riċiklaġġ.</p> <p>Is-Segretarju Eżekuttiv spjega li kellhom jintbghatu żewġ rikjesti ta' proposti liż-żewġ entitajiet preżenti, li huma l-GreenMT u l-GreenPak, qabel ma jagħlaq il-kuntratt preżenti, sabiex il-Kunsill jagħzel l-aħjar offerta. Is-Sa Emma Vella infurmat lill-Kunsill li r-rikjesta tal-proposti intbagħtet mill-ewwel għar-raġuni li l-kuntratt kien għalaq f'Jannar 2019, u spjegat li dan il-proċess ma sarx qabel minhabba li l-Kunsill kien qed jistenna struzzjonijiet kif ser jipproċedi mingħand id-Dipartiment tal-Kuntratti, wara li kien bagħat <i>Concession Letter</i>.</p> <p>Is-Segretarju Eżekuttiv informa lill-Kunsill li l-Green MT bagħtet il-proposta tagħha fil-ħin stipulat filwaqt li l-GreenPak ma bagħat xejn, avolja intbagħtu <i>reminders</i>. Is-Segretarju Eżekuttiv informa lill-Kunsilliera li saret ukoll korrispondenza verbali fejn il-GreenPak infurmat li kellha ħafna kuntratti u għaldaqstant ma setgħetx turi interess.</p> <p>Wara diskussjoni libera rigward il-proposta tal-Green MT, il-Kunsill iddeċieda li għandha ssir laqgħa flimkien mal-entità sabiex jiġu diskussa ċertu proposti u alternattivi qabel ma jiġi iffirmit il-kuntratt finali.</p>
69.10	<b>Uffiċjal tal-Protezzjoni tad-Data (DPO)</b>
69.10.1	<p>Is-Segretarju Eżekuttiv informa lill-Kunsill bl-importanza li jiġi maħtur Data Protection Officer fi ħdan il-Kunsill hekk kif titlob il-liġi u fakkret lill-Kunsilliera li d-DPO li hemm preżenti huwa biss temporanju u jittermina f'Mejju 2019. Wara diskussjoni libera gie deċiż li għandhom jiġu maħtura bħala DPO l-istess impjegati tal-Kunsill sabiex l-istess Kunsill ma jidholx fi spejjeż.</p>

<b>69.11</b>	<b>Konferenza Stampa – Imwejjed u Sigġijiet</b>
69.11.1	Is-Sindku informa lill-Kunsilliera li ħadd mill- <i>media</i> ma kien attenda għall-Konferenza Stampa li kienet imsejġha nhar is-6 ta' Frar 2019 ġewwa l-uffiċċju tal-Kunsill Lokali. Is-Sur Horace Gauci spjega li ser jifformula dokument u issuggerixxa li għandu jintbagħat lill- <i>media</i> , lir-residenti, lir-ristoranti u l-entitajiet konċernati u l-Kunsill għandu jipproċedi bit-twaħħil ta' <i>studs</i> sabiex ikun hemm ordni. Wara diskussjoni libera u vot unanimu bejn il-Kunsilliera prezenti, ġie deċiż il l-Kunsill jimxi mas-suggeriment tas-Sindku.
<b>69.12</b>	<b>Kunsiderazzjoni u approvazzjoni tal-iskedi ta' pagamenti</b>
69.12.1	Is-Sindku poġġa fuq il-mejda tal-Kunsill Lokali skeda ta' pagamenti (Skeda nru. 3/19) għall-approvazzjoni.
69.12.2	Fuq mozzjoni tas-Sur Daniel Zerafa, issekondata mis-Sur Stephen Caruana, il-Kunsill Lokali unanimament approva l-lista li hi annessa u tiffirma parti minn dawn il-minuti.
69.12.3	Is-Sindku poġġa fuq il-mejda tal-Kunsill Lokali il-lista ta' <i>petty cash</i> maħruġ matul ix-xahar ta' Frar għall-approvazzjoni tal-Kunsill Lokali.
<b>69.13</b>	<b>Tmiem tal-laqgħa u data tas-seduta li jmiss</b>
69.13.1	Is-Seduta tal-Kunsill Lokali intemmet fis-7:00pm wara li giet eżawrita l-aġenda, u giet aġġornata għal nhar it-Tlieta 9 t'April 2019 fl-4:00pm.

Konfermati, illum 9 t'April 2019.

IFFIRMATA

\_\_\_\_\_  
**Horace Gauci**  
 Sindku

IFFIRMATA

\_\_\_\_\_  
**Emma Vella**  
 Segretarju Eżekuttiv